

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, जेठ २२ गते २०४१ साल

श्री ५ को सरकार
अर्थ मन्त्रालयको
सूचना

खण्ड ३३, मिति २०४०।१२।२७ संख्या ५१ को नेपाल राजपत्र भाग ४ मा प्रकाशित यस मन्त्रालयको स्थानीय भत्ता सम्बन्धी सूचनाको खण्ड ३ पछि देहायको खण्ड ४ थप गरिएकोले यो सूचना प्रकाशित गरिएको छ ।

(४) कुनै पनि कर्मचारी स्थानीय भत्ताको हकदार हुनलाई निज भत्ता पाउने स्थानको कार्यालयमा शारीरिक रूपले रुजु हाजिर भएको हुनुपर्दछ । सो स्थानको कार्यालयमा केवल पदस्थापनासम्म कायम राखी अन्य स्थानको कार्यालयमा रुजु हाजिर भई काम गर्ने गरी काजमा गएको रहेछ भने त्यस्तो अवधिमा पदाधिकारसम्म रहेको स्थानको भत्ता नपाउने र काजमा रहेको स्थानको भत्ता पाउनेछ ।

स्पष्टीकरण:- भत्ता पाउने स्थानको कार्यालयमा रुजु हाजिर हुन पर्ने भन्नाले नियमले पाउने तलवी बिदा र सार्वजनिक बिदामा रहँदा अथवा दैनिक भ्रमण भत्ताको नियम अनुसार अन्य स्थानमा भ्रमणमा गएको अवधिमा स्थानीय भत्ता पाउनमा बाधा पुगेको मानिनेछैन ।

आज्ञाले,

कर्णध्वज अधिकारी

(६) श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।